

# CHRYSĆCIJANSKAJA DUMKA

BIELARUSKI ČASAPIS — VYCHODZIĆ TRY RAZY U MIESIAC: 1, 10 i 20.

№ 25 (209)

Vilnia, 22 žniūnia 1939 h. — Wilno, 22 sierpnia 1939 r.

Hod XII

## Ci Bielarus moža być ślachcicam?

Časta možna pačuć, jak polskija nacyjanalisty havorać ab revindykacyi polskaj ślachty. Heta hutarka jdzie ab tuju ślachtu, jakaja karystajecca bielaruskim jazykom i jakaja sapraŭdy jość bielaruskaja. Pry hetym treba dadać, što henryja polskija nacyjanalisty da ślachty polskaj niaraz zaličajuć i zusim nie ślachtu, a zvyčajnych Bielarusau katalikoŭ.

Voš-ža z boku henych polskich kruhoŭ časta možna spatkacca z pahladam, što raz chto žjaŭlajecca ślachcicam, dyk hetym samym jon jość i Palakom. Tymčasom hetki pahlad jość falšyvim i nia ma je jon pad saboj hłybiejšych padstaŭ. A heta dziela toho, što Bielarus moža być ślachcicam.

Ślachta — heta byccam „lepšyja“ ludzi. Słova heta pachodzie ad niemieckaha schlachten—bić, vaja-vać. Ślachtaj polskija karali nazyvali tyja hramadzkija hrupy, jakija stanovili vojska i jakija dziela hetaha karystalisia roznymi pryvilejami. Pašla daŭniejšaja buržuazija ślachtaj nazyvała ahułam bahatyja i panujučyja hramadzkija klasy, jakija navat pazavodzili svaje ślachockija znaki — herby.

U daŭniejšaj bielaruskaj historyi — za časou Vialikaha Kniaźstva Litoŭskaha — i paźniej — za časou daŭniejšaj Rečypaspalitataj Polskaj — Bielarusy tak-ža časta atrymlivali ślachoctva i navat byli prypisvanyja da herbaŭ polskich panoŭ, polskaj ślachty. Ašabliva ab hetym vyrasna śviedča Unija Horodelskaja z 1413 h., kali bielaruskija bajary, vialikija pany i roznyja za-ŭžanyja ludzi mahli być praŭna roŭnymi z polskaj ślachtaj, kali prymali łacinskaje katalictva i kali byli prypisany da herbaŭ ślachty polskaj. Dziela hetaha tady cełyja masy Bielarusau pierachodzili ŭ

katalictva i sapraŭdy byli paprypisvany da herbaŭ polskaj ślachty.

Hetkim čynam paŭstavała bielaruskaja bujnaja ślachta radovaja. Ale paźniej byvała i tak, što polskija karali Bielarusam za ich zastuhi, a navat i cełym siołam bielaruskim u znak svajej udziač-naści ci łaski nadavali ślachoctva. Hetkim čynam paŭstała bielaruskaja ślachta zaścienkavaja i masavaja — sialanskaja, „šaračkovaja.“

Ci samo ślachoctva źmianiaje nacyjanalnaść? Nie. Voš-ža i henaja bielaruskaja ślachta nie pierastała być bielaruskaj tolki dziela toho, što jana ślachta. Inšaja reč, što henaja ślachta naša praz svajo ślachoctva kulturna stała bliżej da Palakoŭ i časta zusim vynaradivałasia, społščyłasia. I na heta ŭžo niama rady. U našych časach apošnim dovadam nacyjanalnaj prynaležnaści žjaŭlajecca ŭłasna je pačućcio, ŭłasna je prakanańnie.

Ale nie zabyvajma, što mnohija z bielaruskaj ślachty svajho bielaruskaha pačućcia nia vyzbylisia i nie zabylisia. Vymoŭnym hetaha faktam jość toje, što pionerami i pačynalnikami bielaruskaha sučas-naha nacyjanalnaha - palityčnaha i kulturnaha adradžeńnia by-ła jakraz bielaruskaja ślachta radovaja, abo drobnaja, zaścienkavaja: Vincuk Dunin Marcinkievič, Kastuś Kalinoŭski, Ihnat Hryniavieki, Franciš Bahuševič, Branistaŭ Šypiła, Anton Lavicki i mnoha, mnoha inšych.

Słovam, niama padstaŭ ćvierdzić, što jak chto ślachcic, dyk hetym samym i Palak. Možna być ślachcicam i samym čystakroŭnym Bielarusam.



## Bielaruski numar „Sygnałaŭ“

Polski litaraturna - hramadzki dvutydniolik „Sygnały“ u Lvovie pry-šviačaje ceły numar — Nr. 75 z dnia 15 žniūnia — spravam bielaruskaj kultury. U numary źmieščany doŭhija artykuły ab Bielarusach, ich daŭniejšych i adradženskich zdabytkach — ab piśmienstvie, litaratury, jazyku, pieśni, historyčnaj navucy, bielaruskim mastactvie, narodnym i indyvidualnym, ab teatry, dramaturgii, ab Biel. Muzei ŭ Vilni. Aproč toho, źmieščany ŭ numary vieršy bielaruskich poetaŭ J. Pušcy, Maksima Tanka ŭ pierakładzie na polskuju movu. Numar ilustravany fatahram, fijami našych kulturnych dziejačoŭpaetaŭ i inš.

Siarod supracouņnikaŭ numaru z Bielarusau figurujuć: Dr. St. Hrynkievič, ks. Adam Stankievič, Ryhor Šyrma, Anton Navina, Fr. Alechnovič, dr. J. Stankievič, advakat Mi-kałaj Škielonak, dyr. A. Łuckievič, z Litoŭcaŭ — mastak Uładysłaŭ Drema, z Palakoŭ paet i krytyk J. Putrament, paet i redaktar A. Javorski i inš.

Bielaruski numar časapisu „Sygnałaŭ“ velmi cikavy, račovy, na vysokim intelektualnym uzroŭni. Žjaŭlajecca jon svajho rodu bahataj encyklopedyjaj viedy ab Bielarusi i bielaruskaj kultury. Numar hety znajšoŭ šyroki vodhuk u polskaj, żydoŭskaj, litoŭskaj i inš. presie. Znajdzie jon adpaviedny vodhuk i ŭ presie bielaruskaj.

Bielaruski numar „Sygnałaŭ“ možna vypisać u Bielaruskaj Kniharni „Pahonia“, Wilno, Zavalna 1-2. Numar kaštuje ŭsiaho 40 hr., z pierasyłkaj u kraj — 55 gr., zahranicu — 60 hr.



## NA HASPAŽU

(Dva mocnyja zlučvy ŭ Biełarusau)

Adna ŭ niebie Haspaža — Maci Božaja dla Biełarusau, jak pravastaŭnych tak i katalikoŭ. Ščaśliwija my j wielmi hetym ciešymsia ŭ naša šwiata Pieršaj Pračystaj. Naša lučnašć z Maciej Božaj u niebie, jak tych dziaciej z rodnej matkaj. Každy Biełarus dobra wiedaje, što jon Matku svaju Najšviaciejšuju zašiody maje ŭ niebie, jak svaju patronku j apiakunku.

Kali-b paraŭniać Biełarusau pravaštaŭnych z katalikami, to niamaviedama, chto z ich akažacca pabažniejšym da Maci Božaj. Pravastaŭnyja svaju pašanu j luboŭ da Maryi vyvodziać sa staroj chryścijanskaj tradycyi, jakoj z usiej siły vierna trymajucca ad časou šv. Uładzimiera j šv. Olhi. Kataliki słauić Maryju Maci Božuju ražancami, škaplerami, litanijaj i majovym nabaženstvam, a pravastaŭnyja pryhožaj svajej liturhijaj, cudouŭnymi ikonami i duža charakternymi svaimi malitvami da hetaj Asoby ŭ niebie. Heta vialikaja reč dla nas, što ŭvieš biełaruski narod, jak pravastaŭnyja, tak i kataliki, horača j żyva chvale Božuju Maci ŭ niebie! Heta reč, bolš jak što, luča Biełarusau u adnu celuju, mocnuju j vialikuju chryścijanskuju siamju. Každy Biełarus pravastaŭny j každy Biełarus katalik u sapraŭdniaści jošč adzin druhomu brat i takisamy syn adnej Božaj Maci u

niebie. Niadarma sioleta ŭ hety dzień na Haspažu končycca vialiki naš jubilej 950-hodździa Chryścijanstva. Haspaža — šwiata heta symbol adzinstva j lučnaści Biełaruskaha narodu, pravastaŭnych z katalikami u adnej Chrystovaj viery. Biełarusy razam služać adnej Maci 950 hadoŭ!..

Jošč i druhoje zlučvo dla Biełarusau — heta naša šviataja Eŭcharystyja. Biełarusy pravastaŭnyja j Biełarusy kataliki majuć šviatuju Eŭcharystyju. U katalikoŭ heta Eŭcharystyja pad adnym vidam chleba, a ŭ pravastaŭnych jana pad vidam chleba j vina. Ale ŭ Eŭcharystyi dla adnych i druhich Biełarusau tajasamaja ježa j pićcio. — Ciela j Kroŭ našaha Zbaŭcy Chrysta. A hetaja reč taksama nadta viažuć miž saboj Biełarusau pravastaŭnych z katalikami! Tak doŭha biełaruski narod kormicca adnym i tamsamym Chrystom! Heta viadzie nas da sardečnajunii ŭ viery!

Tutaka ja pazvolu sabie zapytać Biełarusau pravastaŭnych i katalikoŭ, čamu jany ŭ viery akančalna nie abjadnalisia dahetul, kali jany tak doŭhija viaki ŭ niebie majuć Haspažu Maci Božuju, a naziemli šviatuju Eŭcharystyju?

U hetym musić vina nie adnych Biełarusau, ale j druhich narodaŭ, jakija Biełarusam viakami nie davali narmalna ražvivacca!

A para j vialikaja para, kab biełaruski narod dajšoŭ da poŭnaj adzinaści, jak u viery, tak i ŭ narodnym svaim žyćcil!..

V. Š.

## Baračba Biełarusau z Rasiejaj

Niekatoryja rasiejskija historyki namahajucca čvierdzić ab „obšče-ruskom“ pachodžaŭni Vialikarusaŭ, Biełarusau i Ukraincaŭ. Hetak čvierdzili rasiejskija „vučonyja“ carskich časou, hetak čvierdziać i „vučonyja“ bałšavickija. Bałšavicki historyk prof. Šastakoŭ dyk navat namahajucca ŭhavaryć Biełarusam, što jany tolki tady byli ščaśliwija, kali žyli ŭ lučnaści z „vialikim russkim narodom“. Ale Biełarusy sami wiedajuć svaju minušćynu, jakaja zamiest taho „ščaščia ŭ sužyćci z russkim narodom“ prypaminaje sučasnamu pakaleŭniu zusim advarotnaję, i navat kryvaju baračbu Biełarusau z Rasiejaj. Nie siahajućy dalej u hlyb historyi, davoli prypomnić achviarnašć ŭ baračbie Biełarusau z Rasiejaj słaŭnaha našaha paŭstanca Kalinoŭskaha, baračbita za volu Hrynavieckaha j mnohich ichnich sučasnikaŭ, kab zapiarečyć uhavarvanuju nam bałšavickimi „vučonyimi“ tuju „ščašlivašć Biełarusau u sužyćci z russkim narodom“. Dy nia tolki tady Biełarusy zmahalisia z carskaj Rasiejaj. Hetaja baračba nia spyniajucca j u našym časie. Pašla ŭpadku rasiejskaha caryzmu Biełarusy biazupynna zmahajucca z novaj, bałšavickaj Rasiejaj. Baračba heta adbyvajucca nia dziela sportu, a za volu Biełaruskaha narodu — za niezaležnašć Biełarusi ad Rasiei.

АД. СТАНКЕВИЧ

## ХРЫСЦІЯНСТВА І БЕЛАРУСКІ НАРОД <sup>24)</sup>

(У 950-ыя ўгодкі Хрысту Беларусі: 988/9—1938/9)

Галоўнай аднак апорай беларускай народнасьці ў XIX ст. была Унія, бо да яе належыла вялізарная большасьць народу, а да лацінства толькі частка. Беларускі народ такім чынам згуртаваўся каля уніяцкай царквы, як каля сваёй галоўнай і адзінай духова-нацыянальнай апоры. І не памыліўся. Яна гэткая для яго была сапраўды. Відаць гэта дужа выразна падчас касаваньня Уніі ў 1839 г. Касаваньне яе было такою, як і заводжаньне: — рабілася гэта прымусам, сілай, нават часта звычайным гвалтам. За 243 гады існаваньня ў Беларусі Уніі — Унія гэта сталася сапраўды беларускай нацыянальнай царквай, верай бацькоў, мужыцкай, сялян-

скай верай. Народ з ёй жывуўся. І так, як яму балела, калі ад яго забіралі Праваслаўе, так цяпер няменьш балела, калі гвалтам забіралі ягоную уніяцкую, «рускую» веру.

Урэшце сталася. Хрысьціянства ў Беларусі й усходняе (Праваслаўе) й заходняе (Каталіцтва) ў XIX ст., не гаворачы аб ранейшым часе, ужо было звычайным прыладзьдзем польскасьці й расейскасьці. Аднак, як ня дзіўна, знайшлася частка Хрысьціянства, якая рабіла далей тую-ж самую работу адносна беларускай нацыянальнасьці, што й даўней, — была сродкам, хоць слабым, няпрыкметным і кволым, але сродкам спалучэньня й тварэньня беларускай нацыянальнасьці. Праваслаўе гэтым ня было. У той час гэтым яно й быць не магло. Яно было цалком падпарадкавана царызму й расейскаму нацыяналізму й імперыялізму. Уніі нястала, яна была сілай зьмецена з паверхні зямлі. Гэтым «цудоўным» сродкам — часткова й нязнач-

Ad samaha pačatku, kali balšavickaja Rasieja nanova zachapila ŭžo farmalna volnuju j niezaležnuju Bielaruś, abvieščanuju takoj aktam 25 III.1981 h., baračba Bielarusau z balšavickaj Rasiejaj pačalasia taksama nanava nia tolki z formaj jaje ŭnutranaha ladu, ale haloŭna za ŭnieŭzaležnieŭnie Bielarusi ad Rasiei. Za hety vialiki j ahulna-narodny ideał Bielarusau zmahajucca ŭsie idejovyja bielaruskija ŭhрупavaŭni—pravyyja j levyja, idealisty j mataryjalisty, a navat i bolš razsudnyja kamunisty.

Slovam, nia maje balšavickaja Rasieja supakou ŭ Bielarusi, taksama, jak nia mieła j taja „ščaślivaja“ dla Bielarusau para, kali jany žyli ŭ lučnaści z ruskim narodom pad ŭladaj carskaj Rasiei. Nia spyniajeccca sŭtka bielaruskaj intelihencyi za Volhu i ŭ Sibir. Adna za druhoj adbyvajucca „čystki“ kamunistyčnaj partyi, adkul staranna „vyčyščajuc“ pryhilnikaŭ bielaruskaj „nacdemaŭščyny“. Masava vyvoziać z rodnaha kraju bielaruskich sialan i staranna absadzvajuc adnosnyja stanoviščy niebielaruskim elementam, kab u Bielarusi „dziełat russkij vid“. Adnak ušciaž vyrastaje ŭsio novaja bielaruskaja „nacdemaŭskaja“ apazycyja adnosna rasiejskaha balšavizmu j dalej pravodzicca raspáčataja baračba z Rasiejaj za vyzvaleŭnie Bielaruskaha narodu — za niezaležnaść Bielarusi.

Praŭda, vialikaja j adpornaja siła Bielaruskaha narodu, ale treba ścvierdzić, što j nastup na jaho

*Z hazet*

## Hramadzki Tydzień

### „Klasy j narodnaja supolnaść“

Francuskija kataliki štohod naładžvajuc tak zvany „Hramadzki Tydzień.“ Sioleta taki Tydzień adbyŭsia ŭ lipni miesiacy ŭ Bordo. Brała ŭ im učaście da 3 tysiać asob. Ab hetym mnohaludnym Hramadzkiim Tydni francuskaja hramadzka-katalickaja hazeta „Temps Présent“ z dnia 4.VIII. sioleta ŭ artykule „Klasy j narodnaja supolnaść“ robić cikavyja ŭvahi.

Špiarša aŭtar henaha artykułu staŭlaje pytaŭnie, jak treba adnosicca da roznych klasau u hramadzianstvie: ci vieści palityku baračby klas, kab urešcie adna nad usim zapanavała, ci dać klasam poŭnuju volu žyćcia j baračby, ci

vialiki, niabyvały navat u našaj vialiki ciazkoj minuŭščynie.

Chto pieramoža ŭ hetaj historyčnaj baračbie — Bielaruś ci Rasieja? My, biaručy pad uvahu šyrokuju nacyjanalnuju śviedamaść i vialikuju adpornaać Bielaruskaha narodu, — vierym, što ŭ hetaj baračbie z Rasiejaj Bielarusy vajnu vyhrajuc, vierym, što ŭ kancy-kancoŭ turma narodaŭ na eŭrapejskim uschodzie razvalicca j tady Bielaruś budzie mieć mahčymaać być volnaj i niezaležnaj.

*J. Dudar.*

urešcie paškać inšaha vychadu. Tak, treba šukać. Najlepšym padychodam da prablemy klasau jość salidarnaść klasau dla ahulnanarodnaha dabra. Pad hetkim kutom hledžaŭnia j adbyvaŭsia sioletni francuski chryščijanski Hramadzki Tydzień.

### Tema Tydnia

— Hramadzki Tydzień, apirajučysia na padstavach viečnych viery i na aktualnych dačasnych, nia staviŭ sabie dylemy: abo, abo. „Jon nikoli nie skazaŭ: bačkaŭščyna abo čaľaviečtva, hramadzianstva abo asoba, prava abo svaboda; ale —bačkaŭščyna j čaľaviečtva, hramadzianstva j asoba, prava j svaboda. Hramadzki Tydzień nia trymaŭsia filozofii, jakaja-b vybirała, dzialiała, adkidała, ale trymaŭsia takoj, jakaja pahađžała, lučyła, žbirała. Prelehientka pieršaj lekcyi Aŭhienia Duthoit nadała ton usiamu Tydniu, zajaŭlajučy, što „nia klasy abo supolnaść, ale klasy j supolnaść.“

Kali kultyvavać klasy, dyk z ich moža paŭstać zlosny egoistyčny ideał. Voś-ža ich treba nie kultyvavać, ale pryznavać. Isnavaŭnie klasau nia jość zahanaj čaľaviečtva. Klasy — heta słušnaja j abaviazkavaja dyferencyjacyja hramadzianstva. Ale hetyyja klasy paviny supracouničać i służyć ahulnahramadzkiim, narodnym intaresam.

Hetkaj była tema sioletniaha henaha Hramadzkaaha Tydnia. Temu hetu ražvivali, vyjaśniali j paħlyblali slaŭnyja profasary, praŭ-

на — было лацінскае Каталіцтва, наколькі яно вырывалася з абоймаў польскага нацыяналізму. А вырывацца з гэных абоймаў яно пакрысе магло, бо цэнтрам яго не пераставаў быць Рым, Апостальская Сталіца, як пункт наднацыянальна, як пункт, якога цалком паканаць і абняць няздольны ніякі мясцовы нацыяналізм. Вось-жа гэная наднацыянальнасьць Каталіцтва агулам давала беларускай нацыянальнасьці сякую-такую змогу быць хоць слабенкай апорай насупроць польскасці. Ані няспрыяючыя варункі гістарычныя, ані спрыт польскае палітыкі, ані магутнасьць расейскай імперыі ня здушылі цалком і не замарылі на сьмерць нашай мовы. Зьбярог яе ў грудзях сваіх народ наш і, колькі мог памагчы ў той час, памог захаваць яе Касьцёл Каталіцкі. Ён, будучы вольны ў сваей арганізацыі, маючы свой цэнтр на скале Пятровай у Рыме, незалежны ад усякай сьвецкай палітыкі, з вышыні Апостальскай Ста-

ліцы, з міласцьцяй маткі, апякуецца кожным народам, кожнай душой чалавека й яго патрэбай духовай. Дык вось, у Касьцэле Каталіцкім мова наша, хоць у дужа малой меры, дзеля цяжкіх варункаў палітычна-грамадзкіх, аднак мела сабе яшчэ месца.

1825 год папеж Лявон XII аб'есціў, як год юбілейны. На нашых землях юбілей гэты быў сьвяткаваны ў наступным 1826 г. Галоўным кіраўніком юбілею ў Беларусі быў домініканін Корнэлі Рапчынскі, які ўмеў пабеларуску. Юбілей гэты адпраўлялі разам лаціннікі й існуючыя яшчэ ўніаты. Аб працах юбілейных агулам і аб мове, у якой гаварылі казаньні, усё было запісана ў асобны дзеньнік (Д'яр'юш), які вёў той-жа кс. Рапчынскі. У Беларусі юбілей зачаўся ад Полацку 28 лютага й трываў праз цэлы сакавік. Вось-жа ў Полацку ў касьцэле францішканскім падчас гэтага юбілею казаньні былі гавораны пабеларуску. Народу бывала гэ-

niki, historyki, filazofy, teolohi. Haloŭny jaje duch vyražajecca ŭ sloвах, jakija skazaŭ slaŭny piśmieńnik Fr. Mauriac: „Prašdzivyja chryścianje heta tyja, što nia chočać ašukivać.“ Voś-ža j navuka Hramadzkih Tydniaŭ heta taja navuka, jakaja nie ašukivaje. Jana biare pad uvahu realnaść, jakoj heta jość z usiej jaje zaputanaścij i trahičnaj supiarečnaścij, jana razvažaje tak-ža j ideał, jakim jon jość z usiej jaho čyści- nioj i vymohami.

### Еканамічныя системы, якія ашуківаюць

Jość ekanamičnyja systemy, jakija ašukivajuć, socyjalnyja teoryi, jakija chlusiać: liberalizm nia bača realnaści klasaŭ; jon pryznae tolki indyvidualnyja j partykularnyja intaresy. Jaho ideałam — mahatny kapitalistyčny režym.

Iснуе так-жа falš marksoŭski. Marksizm prymaje imperyjalizm adnej klasy, proletarskaj, i jon miašaje spraviadlivaść z hvatam adnej klasy, praŭdu z partyjnaścij. A jak-ža jon zvužaе sumleńnie proletaryjatu, zvodziačy jaho tolki da ekanamičnych intaresaŭ! Samyja klasy pavodle Marksa — heta skorpiony, jakija majuć ŭzajemna pažyracca, kab z hetaha vyjšla biazklasavaje hramadzianstva. U hetaj baračbie marksizm šukaje nia praŭdy, nia dokazaŭ, ale tolki pieramohi.

Voś-ža treba jsci nia prociŭ klas, ale z klasami za ahulna-rodnae dabro, da čaho paklikany ūsie klasy.

### Культура і Мистычнае Ціела

Narodnaia supolnaść nia jość usim u suadnosinach ludziej. Kultura jość dabrom dzieła duchovaj vymieny pamiž klasaŭ. Razumieńnie žyćcia nia jość pryvilejem adnej klasy, jakaja jaho zajzdrosna baronie.

Bolš hlybokaj i bolš sardečnaj supolnaścij i adzinaścij miž ludźmi jość supolnaść ich dobraj voli ŭ mistyčnym ciele. Na hetuju temu pramaŭlaŭ ajciec Chenu U jaho lekcyi ūvieš Hramadzki Tydzień znajšoŭ svaju roŭnavahu i svoj dynamizm. Haloŭny sens jaho lekcyi: niama klasaŭ, jak pavodle śv. Paŭła nia było ni Hreka, ni Žyda. Naš Boh jość Boham ucialeńnym i žyćcio pracy, sumleńnie bractva klas u hetym pavinna znachodzić svoj najvyšejšy i supolny punkt apory. Rabotnickaja klasa, vyzvalajučysia ad ekanamičnaj zaležnaści j ačyščajučysia duchova, stanovicca skladovaj i žyvoj častkaj mistyčnaha ciela.—

Hetki bolš mienš haloŭny žmiest henaha cikavaha artykułu ab francuskim katalickim Hramadzkim Tydni. Sens jaho ŭ tym, što nia niščyć treba hramadzkija klasy, ale ūprehvy ich u pracu dla ahulnaha narodnaha dabra j nie dazvolić im karystacca čužoŭ kryŭdaj. Ale heta možna pravieści tolki adpaviednym pravadaŭstvam, bo adnych tolki charošych sloŭ bahatya ja klasy nie pasluchajuć.

Ad. St.



### Litoŭskich tavarystvaŭ — „Syzyfovy kamień“

Vilenskaja hazeta „Aidas“ u № 92 z dnia 8.VIII sioleta pamiaščaje hetkaha žmiestu ūstupny artykul:

U hreckaj mitolohii jość apaviadańnie, jak bahi praviniŭšamusia Syzyfu zahadali kacić vializarny kamień aŭ na samy vierch hary. A kali Syzyf hety kamień uskačvaŭ, dyk jon uznoŭ valiŭsia nazad i jaho treba było kacić nana.

Žyćcio ŭ hetym krai Litoŭcaŭ časta byvaje duža padobnae da kary henaha Syzyfa.

Z vialikaha hora, biždy j ciemnaty, jakija pakinuła nam niavola j vajna, imkniomsia my da sonca. Stvaryli my tavarystvy, pazakladali škoły j čyталni. U śviate dla svajho kraju šukajem ščaścia.

Ale pryjšli blahija časy i ūznoŭ usiaho niastała — ciazka kočany kamień našaj kultury z vialikim hukam pakaciŭsia nazad...

Kolki-ž było radaści, kali troški prajašnieli palityčnyja nastroi j Litoŭcy dačakali pieršaj lastaŭki — abiacańniaŭ adkryćcia tavarystvaŭ! Ale vyjšla, jak u prykazcy: chto lohka abiacaje, toj ciazka daje.

Šmat było pisana ab adčynieńni Litoŭskaha Navukovaha T-va. Prajšlo niekalki doŭhich miesiacau, pakul slova stałasja cielam i ū tavarystvie pačali haspadaryć Litoŭcy.

Pašla hetaha viarnułasja ū litoŭskija ruki, zadoŭžanaje pa vušy, vilenskaje „Rytas“, jakomu

тулькі, што, як піша кс. Рапчынскі, касьцёл не змяшчаў іх.

На правінцыі падчас гэтага юбілейнага году былі так-жа беларускія казаньні й пабеларуску рахунак сумленьня ў наступных сёлах і месцах Беларусі, асабліва Віцебшчыны: у Гарбачэве, у Клясіцах, у Ушачы (былі пабеларуску навукі, рахунак сумленьня, а так-жа чыталі катэхізм пабеларуску), у Забале, у Томасіне, у Халапенічах, Мікалаеве, у Таболках.

У Альбрыхтове ў касьцэле, як піша той-жа Д'яр'юш, па ражанцы, канторка, умеючая чытаць, на палавіну сьпяваючы, гаварыла з народам катэхізм пабеларуску, які ўсе добра ўмелі.

У 1835 г. у Вільні выходзе „Krótkie zebranie nauki chrześcijańskiej dla wieśniaków mówiących językiem polsko-ruskim wyznania rzymsko-katolickiego“ з апрабатай віленскага каталіцкага (лацінскага) біскупа І. Б. Клонгевіча й з дазволу сьвецкай улады. Катэхізмоўка гэта, ня глядзя-

чы на яе польскі загаловак і на некалькі польскіх малітваў і на ўспамін аб нейкай польска-рускай мове, на бачынах 24-ох напісана даволі чыстай віленска-менскай беларускай мовай.

У 1845 г. у тэй-жа Вільні ўзноў выйшаў „Katechizm o czci cesarza Wszech Rosyji, czyli objaśnienie czwartego przykazania Boskiego w stosunku do żywczności krajowej. Za Najwyższym rozkazem, dla użycia po szkołach i kościołach Rzymsko-Katolickich wiejskich wydrukowany. Nakład i druk T. Glusberga księgarza i typografa szkół białorusk. nauk. okr.“ Частка гэтага катэхізму напісана пабеларуску. Бачыць яго нам не ўдалося. Судзячы з загатоўку (даволі дзіўнага) і з выдаўца, належа думаць, што друк гэты выданы ўрадам, або блізкімі да яго людзьмі. Аднак аб патрэбе нашай мовы ў жыцьці рэлігійным і аб ужывальнасці яе ў гэтым жыцьці, прынамсі ў пэўнай меры, і ён гавора.

У 1862 г. выйшаў „Elementarz dla dobrych dzie-

była abiacana mahčymaść zakła-  
dać svaje addziely. Ale, jak pa-  
kazałasia, założanyja addziely nia  
byli pačvierdžany, bo jany byccam  
zahražajuć biašpiečnaści j publič-  
namu paradku: hetak abasnoŭva-  
juć svaje admovy dziaržaŭnyja  
uŭstanovy...

Niadobra i z tavarystvam has-  
padarčym, jakoje užo cely mie-  
siac „začvierdžaje“ svoj statut  
špiarša j tut, jak i inšym tavaryst-  
stvam, była z lohkej ruki abiacana  
mahčymaść pracy. Ale jak daj-  
šlo da začvierdžання statutu, aka-  
zalisia pieraškody. Było zažadana  
ŭpisać u statut, što siabrami t-va  
mohuć być tolki Litoŭcy. Ščvier-  
dzić-ža litoŭskaść biaz pomačy  
vojta nialohka. A vojt moža nie  
znajści takoha parahrafu, kab  
ščvierdzić nacyjanalnaść...

Našyja natuhi pracavać dziela  
litoŭskaj kultury praz svaje tava-  
rystvy časta jość sapraŭdy padob-  
nymy da natuhaŭ Syzyfa ŭskacić  
svoj kamień, tolki z tej rožnicaj,  
što my cierpim niavinna. —

T. S.

## Ab polska-ŭkrainskich hu- tarkach, jakich nia było


Polskija hazety, a za imi „Бе-  
ларускі Фронт,“ padajuć viestku  
ab polska-ŭkrainskich pierahavo-  
rach dziela naładžання polska-  
ŭkrainskaha sužyćcia. Tymčasam  
ukrainskaja hazeta „Diło“, pakli-  
kajučysia na infarmacyi, jakija re-  
dakcyja hetaj pavažnaj hazety  
atrymała z ukrainskich kompetent-

tok katolikoŭ“, друкаваны ў Варшаве, з апраба-  
тай духоўнай і з дазволам сьвецкай улады. Усе  
40 старонак друкаваны пабеларуску. Апрача ка-  
роценькага лемантара, зьмешчаны ў ім каталіц-  
кі катэхізм, пацеры, некалькі малітваў, песьня  
„О мой Вожа, віегу Табіе“ і ў канцы „tablička  
mpoženia“. Мова беларуская даволі чыстая, ду-  
жа падобная да мовы ў катэхізмаўцы з 1835 г.,  
а магчыма, што тая самая.

Помнячы, што ў гэтым часе беларускіх  
кніжак лацінкай друкаваць ня можна было,  
можна дагадацца, што духоўныя ўлады прап-  
нулі гэты „Elementarz“ праз расейскую сьвец-  
кую цензуру, як польскі, друкуючы яго лацінкай.

З успомненых друкаў агулам бачым, што  
ў тым часе адчувалася патрэба вучыць праў-  
даў веры каталікоў Беларусаў у іх роднай мо-  
ве. Дзеля гэтай-жа мэты й былі друкаваны гэ-  
ныя катэхізмы.

У 1866 г. у часопісе «Вѣстникъ Зап. Россіи»



nych palityčnych kruhoŭ, ščviar-  
džaje, što hetaja viestka niepraŭ-  
dzivaja, bo nijakich polska-ŭkrain-  
skich pierahavoraŭ nia było.

## Novy plan miru

Anhielskija hazety padajuć, što  
niamiecki j italjanski ministry za-  
hraničnych spraŭ, a tak-ža i kancl.  
Hitler razhladali novy plan miru,  
jaki padaje Musolini. Hety plan  
stavić na paradak dnia ahulny  
pierahlad mižnarodnych dahavo-  
raŭ, naładžання novych plebiscy-  
taŭ na roznых spornых terytory-  
jach, a tak-ža ŭnarmavaŭnie has-  
padarčych i kolonijalnych spraŭ.  
Važnuju rolu ŭ hetym planie ady-  
hryvaje sprava Bałkanaŭ i Hdans-  
sku. Ahułam, plan stavić źmienu  
terytoryjalnaha pałažeŭnia Eŭropy.



## Novyja plany Niamieččyny

Jašče nikoli ad pačatku h. zv.  
hdanskaha kanfliktu pastupaŭnie  
niamieckaj dyplomacyi nia było  
takoje ażyŭlenaje, jak ciapier.  
Apošnimi dniami adtylisia narady  
ministraŭ zahraničnych spraŭ  
Niamieččyny i Italii. Havaryli prad-  
sim ab spravie Hdansku. Pašla he-  
taj narady italjanski ministar ad-  
viedaŭ kancl. Hitlera i špiešna vy-  
jechaŭ u Italiju, kab ab usim pain-  
farmavać svajho dyktatara Muso-  
liniaha. Kancl. Hitler zaprasiŭ ka-  
misara Lihi Narodaŭ u Hdansku  
praf. Burkharda i z im naradžaŭ-  
sia taksama ab hdanskaj spravie.  
Niamiecki ambasadar u Paryży  
pierakonvaŭ francuski ŭrad, što  
niamieckija damahaŭni Hdansku  
zusim slušnyja. Niamieckaja pre-  
sa niabyvała silna atakuje Polšč,  
što raz rasšyrajučy niamieckija da-  
mahaŭni. Niamieckija hazety užo  
nia ŭkryvajuć i vyrazna pišuć, što  
Niamieččynie nia jdzie tolki ab  
Hdansk, ale jab Pamorje. Dalej,—  
Niamieččyna choča palityčnaj pie-  
rabudovy paŭdzionna-ŭschodniaj  
Eŭropy j volnaj ruki na eŭrapej-  
skim uschodzie ahułam.

Słovam, hdanskaja sprava ras-  
šyrajecca i ŭchodzić u niejkuju  
novuju fazu, što pačynaje nie na  
žart niepakoić uvieś šviet. Kali  
jdzie ab stanovišča Polščy, dyk  
jano dasiul niŭčym nie źmianila-  
sia. Palaki dalej hatovy bicca za  
Hdansk i pravy Polščy.



К. Говорскі піша, што з беларускай літаратуры  
яму ведамы катэхізм, навукі парафіяльныя ды  
пяць - шэсьць песьняў рэлігійнага зьместу.  
Пэўне-ж, гутарка тут аб беларускай літарату-  
ры каталіцкай, бо праваслаўнай падобнай па-  
беларуску цалком не дапускалася.

У 1866 г., калі ўрад расейскі ўжо рабіў спро-  
бу ўвядзеньня ў касьцёлы расейскай мовы, гру-  
па ксяндзоў Беларусаў з Магілёўшчыны й Ві-  
цебшчыны зьвярнулася з просьбай да ўраду  
аб дазвол ператлумачыць ім агульна ўжыва-  
ныя казаньні Філіпэцкага й Белабрэскага на  
беларускую мову. Тагочасны генэрал-губэрна-  
тар нашага краю К. П. фон Кауфман (1865-66)  
уважаў, што казаньні трэба гаварыць у касьцё-  
лах не пабеларуску, а парасейску. Обэр-праку-  
рор Сыноду гр. Д. А. Толстой зьвярнуўся ў гэ-  
тай справе з запытаньнем да праваслаўных біс-  
купаў літоўска-беларускага краю. Сынод прось-  
бу гэных ксяндзоў адкінуў. Цікавыя адказы біс-

## Ab Bielaruskim Banku

Bielaruskija masy nia ūsiudy viedajuć ab isnavanni Bielaruskaha Kooperatyŭnaha Banku ū Vilni i nia šmat znajuć ab jaho pracy, zadaŭniach, turbotach, dy j ahułam mała viedajuć ab bielaruskaj bankovaści.

I heta źjavišča maje toj lichi nasledak, što hetuju vielmi važnuju ekanamičnuju instytutycuju bielaruskija masy mała razumiejuć, i nie naležna jaje acaniajuć. Možna tut zrabić mały zakid, što sam Biel. Koop. Bank nia vielmi starajecca ab svoj razhałos i zamała padaje publičnych infarmacyaŭ ab svajej dziejnaści, dasiahnieŭniach abo patrebach. Hety zakid zusim pravilny, bo šyrokija kruhi bielaruskaha hramadźianstva musiać mieć zrazumieŭnie roli bielaruskaj bankovaści ū našym haspadarčym žyćci, viedać, dzie žaralo jaje siły, uplyvu j jakoje pavinnny zaniać da jaje stanovišča.

Bielaruskaja bankovaść moža razvivacca tolki ū ciesnaj suviasi iz svaim hramadźianstvom,—adkul vyplyvaje jaje siła, adkul pavinnny plysci zaaščadžanyja kapitaly j rasplyvacca siarod taho-ž hramadźianstva ū formie kredytovaha padtrymaŭnia tych, što šukajuć u bankach pażyčki na patreby razvoju haspadarki. Hetkuju suviaz musiać padtrymlivać nia tolki Bank z hramadźianstvom, ale j hramadźianstva z svaim Bankam. Zadaŭ-

nie Banku—mabilizavać narodny kapital i ūprahać jaho ū službu dla radzimaj haspadarki.

Bielaruskij Kooperatyŭny Bank arhanizuje hrošy j kredyty tak sama, jak i ūsie inšyja banki. Zrazumieła, Bielaruskij Bank rasparadžajecca hrašmi Bielarusaŭ, bo niebielarusy ū hety Bank svaich aščadnaściami nie skladajuć. Kali Biel. Bank rasparadžajecca mnoha mienšaj sumaj hrošaj za inšy bank, što robić svaje operacyi siarod Bielarusaŭ, dyk z hetaha faktu možna zrabić vyvad, što nia ūsie volnyja bielaruskija hrošy iduć ū Bielaruskij Bank, bo trudna pavieruć, kab Bielarusy nia mieli bolš hrošaj, jak tolki tyja, što maje Bielaruskij Kooperatyŭny Bank.

Mahčyma, što ū hetym pryčyna haspadarčaj niavyrablenaści Bielarusaŭ, jakija ūvažajuć za najlepšaje zabiešpiačeŭnie — trymać hrošy ū kapšuku zapazuchaj. Ale nia vyklučajecca j toje, što bielaruskija hrošy pavialičvajuć sumu ūkładaŭ u inšych, *niebielaruskich* bankach.

Kožny bank u svajej dziejnaści musiać mieć davier. Sam z hetaha karystaje, kali ūkładaŭki prynosiać układy, i sam jaho vyjaŭlaje, kali daje patrabujučym kredyty. Davier — heta padstava pracy kožnaha banku.

Bielaruskij Kooperatyŭny Bank na davier całkom zasluhoŭvaje svajej doŭhahodniaj pracaj. Za dziesiać hod z hakam isnavanni Biel. Koop. Bank z svaich zabaviazanniamaŭ naležna apraŭdvaŭsia

i bankovuju haspadarku ūtrymaŭ u naležnym paradku. Praŭda, adnosna nieakuratnych daŭžnikoŭ tasavaŭ prymusovuja zyskivaŭni naležnaści, ale sam vypłačvaŭ svaje zabaviazanni akuratna. Hetym Bank nie ašlabiŭ da siabie davieru, a tolki jaho ūzmocniŭ. Mahčyma, ašlabili svoj davier tolki tyja daŭžniki, što nie chacieli dabravolna ū paru vypłaćić Banku pażyčanyja hrošy. Ale ū hetym nia vina Banku. Adnak, kali hetaja prajava pačnie rasšyracca, dyk jana moža zusim spustošyć Biel. Bank, bo praca Banku apirajecca nie na sile prymusovaha zyskivaŭnia hrošaj, ale na hlybokaj maralnaści našaha narodu.


Bielaruskaje hramadźianstva dziela padtrymaŭnia radzimaj bankovaści pavinna źviarnuć uvahu na patreby Bielaruskaha Kooperatyŭnaha Banku,—kab pašyryć i ūzmocnić jaho dziejnaść.

lks.



*Парунцеся прыслаць заказ (5 зл.) на зборнік твораў беларускай паваеннай паэзіі (Анталёгію). Справа гэта пільная! Калі ня маеце ўсіх грашэй самі, то зьбяраце іх спосабам складчыны.*

*Заказы прысылайце на адрас рэдакцыі „Х. Д.“ і „Калосья“. Вільня, Завальная 1—2.*



купаў праваслаўных Д. А. Толстой пераслаў генэрал-губэрнатару. Найцікавейшы адказ быў русыфікатара Міхала, біскупа Менскага й Бабруйскага. Ён быў праціўнікам беларускай мовы ў касьцэле дзеля таго, што, як пісаў, за часоў паншчыны ў мову беларускую закралася многа слоў і выражэньняў польскіх, дык хто заруча, што ксяндзы будуць гаварыць пабеларуску, а пакрысе будуць адначасна падтрымліваць мову польскую ў касьцэле... «Маю гістарычную падставу — пісаў ён далей, — адносіцца з падазрэньнем да просьбы лацінскіх ксяндзоў ператлумачыць на мову беларускую казаньні. Езуіты, асеўшы ў гэтым краі, сьпяраша вучыліся мовы народнай і з ёй зводзілі праваслаўных...»

Цікава так-жа адзначыць, што ў гэтым-жа 1866 г. успомненыя вышэй каталіцкія ксяндзы з Магілёўшчыны й Віцебшчыны, якія прасілі ўладу пазволіць ім тлумачыць на беларускую

мову казаньні польскія, просьбу сваю між іншым падтрымліваюць тым, што ў іх часе ў нашым краі многа дзе казаньні па касьцёлах ксяндзы гаварылі пабеларуску.

Не адрэчы тут будзе так-жа ўспомніць і аб Санчыкоўскім. Быў гэта каталіцкі (лацінскі) ксёндз у Меншчыне, з паходжаньня Беларус, які забыўшыся аб сваім ксяндзоўстве й аб сваім народзе, надта сардэчна дапамагаў і дараджаў на працягу пару дзесяткаў гадоў (1860 — 1880) царскаму ўраду ў справе замены ў касьцэле мовы польскай мовай расейскай. Аднак з працы Жыркевіча «Из-за русскага языка» выглядае, што Санчыкоўскі сам сябе лічыў Беларусам, з народа гаварыў пабеларуску, а так-жа часта пабеларуску гаварыў казаньні ў касьцэле.



## Nadbałtyckija dziaržavy ũ klaščoch Niamieččyny j SSSR

Sučasnaje palažeńnie nadbałtyckich dziaržaŭ (Litva, Łatvija, Estonija, Finlandyja) wielmi ciażkoje. Z adnaho boku—niebiašpieka niamieckaj ahresii, a z druhoha — savieckaj „abarony.“ Niebiašpieka hetaja vyplывaje z hetakich pryčyn.

Niamieččyna choča mieć svabodu dziejańnia na Bałtyckim mory i ũ wypadku vajny z SSSR. Dzieła hetaha jana adabrała ad Litvy Klajpedu j bałoŭna dzieła zbiašpiečańnia sabie takoj svobody choča zabrać Hdansk. Dalej, kab mieć svobodnaje plavańnie niamieckim karablom pa Bałtyckim mory aź da bierahoŭ švecy, adkul Niamieččyna dastaje železnuju rudu, potrebnaja joj pryjaźń nadbałtyckich dziaržaŭ, asabliva Łatvii, Estonii j Finlandyi, jakija hraničacca z SSSR.

Dla SSSR z Finskaha zalivu praz Bałtyckaje mora adziny vodny šlach u šyroki śviet. Dyk Saviety bajacca nia tolki zavajavańnia Niamieččynaj nadbałtyckich dziaržaŭ, ale taksama j niamieckich upłyvaŭ na hetyja dziaržavy, — kab Niamieččyna nie maħła ũ wypadku vajny zablakavać rasiejskaha flotu ũ Finskim zalivie.

Viedajučy heta, nadbałtyckija dziaržavy, ad samaha pačatku paŭstańnia sučasnaha palityčnaha zakałotu ũ Eŭropie, sroha trymajucca palityki neŭtralnaści — zaniali stanovišča ani suproc Niamieččyny, ani prociŭ SSSR i hetak dasiul zmahli ũtrymacca. Ale rozvoj akružańnia Anhlijaj Niamieččyny neŭtralnaść bałtyckich dziaržaŭ zrušyŭ z miesca. Savieckaje damahańnie ad Anhlii j Francyi z abiašpiečańnia nadbałtyckich dziaržaŭ ad vonkavaj i ũnutranaj ahresii — heta ništo inšaje, jak damahańnie dazvolić SSSR zaniać pradusim Łatviju j Estoniju, dy padparakavać ich biezpasredna savieckamu centru, utvarajučy z ich paasobnyja savieckija respubliki, taksama, jak heta jość z Savieckaj Bielarusijaj i Savieckaj Ukrainaj.

Praŭda, ani Anhlija, ani Francyja na heta jšče nie zhadzilisia, ale dasiul nie dali j hvarancy, što buduć u svajej palitycy z SSSR baranić nadbałtyckija dziaržavy j ad savieckaj ahresii.

Dzieła hetaha, i zusim zrazumiela, nadbałtyckija dziaržavy, asabliva Łatvija j Estonija, jakija pačuli dla sabie pierš niebiašpieku z boku abaroncaŭ miru, čym-

## Usiačyna

Volny handal zbožam. Polski ũrad pastanaviŭ volny handal zbožam ũtrymac dalej. Vывaz zboža zahraniču budzie volny, za vyniatkam aŭsa, jakoha sioleta vyusiatnia možna budzie vyvozic. Dzieła taho, što sioletni ũradžaj davoli dobry, treba spadziavacca niskich cenaŭ na zboža. Adnak nia treba špiašacca pradavać zboža, ciapier cana takaja niskaja, što jana music padniacca.

„čytačy zrazumieli maŭčańnie“. 25 hadoŭ tamu, padčas sušvietnaj vajny, polskaja hazeta „Il. Kur. Codz.“ u art. „Sušvietnaja vajna j jaje zahadki — polskaja sprava ũznoŭ na vidoŭni Eŭropy“ pisała hetak: „Nia možam siańnia pisać tak, jak nam chočacca. Nia možam vykazvacca tak, jak nam vykazvaje serca. Majemo cenzuru. Ale čytačy nas zrazumiejuć. I našaje maŭčańnie maje svaju vymo- vu. Budziem maŭčać i dziejać!“

Prypaminajučy hetaje palažeńnie z prad 25 hadoŭ — „I. k. c.“ z 15. VIII. siol. kančaje svaje ũspaminny j zaŭvahi hetak:

„čytačy „I. k. c.“ zrazumieli vymoŭnaje maŭčańnie svajho časapisu j navučylisia z časam plaŭna čytać miž radkami“.

sia z boku začynšcyka vajny, — na Niamieččynu ũžo łaskaviej hladziać. ũ hetych krajoch pačynajuć uzrastać sympaty da Niamieččyny, čaho raniej nia było, i kali tak dalej pojdzie, dyk nia vyklučajecca, što ahresyŭnaja abarona miru z boku SSSR zusim sapchnie nadbałtyckija dziaržavy z neŭtralnaha stanovišča ũ abojmy Niamieččyny.

## Nie dahavarylisia dyplomaty — dahavarvajuca hienerały

Anhielska-saviecka-francuskija pierahavory, što adbyvalisia ũ Maskvie praz dva blizu miesiacy, akančalna nie daviali dazaklučeńnia anhielska-francuska-savieckaha vajenna-palityčnaha sajuzu. Zmučanyja hutarkami, dyplomaty ražjechalisia, nie asiahnušy niamiečanaj mety. Adnak nadziei na asiahnieńnie jaje dyplomaty nie ražviejali. Na žmienu dyplomataŭ žjechalisia ũ Maskvu anhielskija j francuskija hienerały, dzie adbyvajuć svaje narady z bałšavickimi kamandzierami. Ab čym jany naradžajuca, da publičnaha viedama nie padajuć. Ale hety sakret aħulna-viedamy, — tut sprava jdzie ab toje, jak abaranicca ad Niamieččyny.

## Palityčnyja viestki

Śviata Polskaha Žaŭniera. Sioleta 15 žniŭnia, u dzień razhromu bałšavikoŭ pad Varšavaju ũ 1920 h., u cełaj Polšcy adbyłasia vialikaja ũračystaść Polskaha Žaŭniera. ũ bolšych haradoch i ũ stalicy adbyłasia vajskevaja parady.

špiešnyja narady hienerałaŭ u Maskvie. Narady anhielska-francuska-savieckich hienerałaŭ, jakija ciapier adbyvajuca ũ Maskvie, vyjaŭlajuć pašpiech. Abhavarvajučy prahramu naradaŭ, pradstaŭniki Anhlii, Francyi i S.S.S.R. šćvierdzili, što mižnarodnaje palažeńnie vy-mahaje chutkaha dziejańnia j dzieła hetaha rašyli adbyvać pa dva zasiadańni ũ dzień, kab nia tracić ni chviliny času.

Hitler z Musolinim taksama špiašajuć. Francuskija palityčnyja kruhi acaniajuć sučasnaje mižnarodnaje palityčnaje palažeńnie, jak wielmi pavažnaje. Jany ũvažajuć, što Hitler jašče prad kanhresam svajej nac.-soc. partyi, jaki abudziecca 2 vierašnia, rašycca na niejki pastupak, kab nia jsci na kanhres z parožnymi rukami. Musolini vyjaŭlaje tak-ža pašpiešnaść. Navat burnaj pahodaj lotaje aera-planam na narady z svaim ministram zahraničnych spraŭ, jaki pašpiešna viartaŭsia pašla naradaŭ u Niamieččynie. Francuskija palityki dahadvajuca, što Niamieččyna spravu Hdanska adložyc nadalej, a ciapier z Italijaj pryhornuc da ruk Vuhryju i Juhaslaviju, što adnačasna zadavalala-b abiedzvie sa-južnicy.

Strely na hranicy. PAT padaje, što na polska-niamieckaj hranicy dajšlo da strełu ũ takich abstavinach: troch azbrojenych Niemcaŭ pierajšli hranicu na polski bok i namahalisia jsci dalej. Kali polski pahraničny straźnik skamandavaŭ stanuc i jany nie pasluchali, straźnik vystreliŭ i adnaho raniŭ. Tady azbrojenyja Niemcy zabrali ranienaha tavaryša j viarnulisia nazad. ũ druhim miejscy tak-ža troch z niamieckaha boku pierastupili hranicu j kali polski straźnik chacieŭ ich spynić, jany napali na straźnika i ũ samotisie zabity adzin z napašnikaŭ.

**Bački Bielarusy! Vučycie svaich dziaciej čytać i pisać pabielaruskul**

## Плёткі нашай цёткі

Плёткі ў нашым жыцці гэта дужа благая рэч. Яны атрута, што раскладае арганізм грамадзкага жыцця і сьмерць прыносе не адной добрай справе. Каб зьлічыць усе несправядлівасьці, калатню й ненавісьць, што на плётках узрастаюць, мы-б перапужаліся і ад плётак, як ад заразы ўцякалі б. Мусіць паважныя шкоды з плётак для чалавечтва вынікаюць, калі нам Бог даў сваё прыказаньне: Ня сьведч фальшыва на блізняга свайго!

Чапта нам здаецца, што плёткі зусім малая рэч, што аб іх нечага пісаць аж у газэтах. Але яны псуюць людзкі характар і нам ад іх бараніцца трэба. Бывае, — засьвярбіць нам язык і захочыцца нам змыць ім вашага бліжняга: тады мы без вялікіх трудоў і давай займацца плёткамі. А калі нам у гэтай рабоце сумленьне дакучае й мы разумеем нягоднасьць такіх сваіх паступкаў, тады мы энэргічна самых сябе апраўдваем, што нашы плёткі ёсьць праўдай і што мы гэтым хочам пакараць нашага бліжняга і навучыць яго, каб ён больш не заслужываў на плёткі.

Якія ня былі плёткі, але калі яны ёсьць плёткі, то яны шкодныя ня толькі блізням нашым, але нам самым. Гэна благое, што мы языком мелем, з нашай душы выходзе, і кабжа яно выйшаўшы з нас не пакідала ў нас свайго сьледу. Мы ўсёроўна пасьля аб блізням нашым кепска думаем і сьлядзім за тым, ці нашы плёткі адпавядаюць сапраўднасьці. Мы, значыцца, у душы сваёй даўжэйшы час гэныя плёткі трымаем.

Плёткі, выйшаўшы з нас, шырацца па сьвеце й заражаюць душы іншых людзей так, як ужо заразілася імі наша душа, бо-ж усе людзі дужа ахвотна слухаюць розных плётак і ім вераць. Далей, гэныя плёткі даходзяць да таго, аб кім яны плятуцца, і тут ужо яны аканчальна прыбіваюць гэтага чалавека. А плёткі, ходзячы па сьвеце, найчасцей дзесьць разоў перакруцяцца, збольшацца, яшчэ людзкой фантазіяй упрыгожацца і тады удараюць пераважна на нявіннага чалавека, прычыняючы яму духовую боль і лішняе змаганьне самога з сабой. Праз плёткі та-

ды чалавек гэты часта начы не дасьпіць, а за работу калі ён бярэцца, то яму работа з рук валіцца, цэлымі днямі ходзе ён неспакойны, заняты ўсё гэнымі плёткамі, якія аб сабе ён чуў.

На што-ж тады такая вайна ў душы гэнага чалавека? Яна ёсьць яму зусім непатрэбная й дужа шкодная. Але на гэтым яшчэ не канец. Плёткі найчасцей кончацца ненавісьцяй і помстай. Тыя, што церпяць ад плётак, ненавідзяць і мсьцяцца над тымі, праз каго плёткі выходзяць.

Ёсьць людзі, што аж хварэюць на плёткі. Яны плёткі твораць, зьбіраюць, плянуюць, укладаюць іх у парадак, шліфуюць і пасьля ад сябе іх пушчаюць у сьвет. Хто плёткі шыра, або іх слухае й ім вера, той ёсьць чалавекам заўсёды мелкім, другім людзям ён дае кепскі прыклад. Такі чалавек сам сябе кантраляваць ня ўмее. Паважны чалавек плёткамі ніколі займацца ня будзе. Гэтымі рэчамі ён брыдзіцца і ад іх уцякае.

Як-бы там ня было чаго з плёткамі, але мы старацца будзем, каб сярод нас ня было плётак і да гэтай работы мы прыложымся шчыра. Аб нашых блізніх нам трэба вырабляць справядлівы, здаровы й лёгкі суд. Судзячы аб вартасьці нашых блізніх, трэба нам апірацца на пэўных довадах, а плёткі й людзкія дагадкі ад сябе адкідаць. Калі што мы пачуем аб кім і хочам асудзіць яго справядліва, дык адразу за гэта нам нечага брацца, але трэба пачакаць кры-

ху, разгледзіцца й даную справу ўзяць пад глыбейшы свой суд і развагу. Пры гэтым мы бяром пад увагу, ад каго мы і аб кім што дрэннае чуем. Знайдзецца лапатуха ў вёсцы й будзе лапатаць языком на найлепшага чалавека. Ці-ж ужо нам тады ей адразу й верыць? Або калі якія людзі між сабой жывуць у нязгодзе і адзін з іх будзе што дрэннага гаварыць на другога, дык ужо нам яму й верыць? Чалавек з ненавісьці прыкупіў-бы што яшчэ на свайго бліжняга, каб толькі другога панізіць, яму зашкодзіць. Усім нам многа працаваць трэба, каб выкараніць плёткі. Маладое пакаленьне нам узгадоўваваць трэба так, каб яно далёкім было ад плётак. Добры прыклад найлепей заўсёды вуча людзей. Калі мы, старэйшыя, пакажым маладзёжы, як мы змагаемся з плёткамі, калі на плёткі мы сабе моцна зачынім губу, тады ад нас моладзь навучыцца і ўзгадуецца яна ў суровым на плёткі дусе. Кажды чалавек, што шануе самога сябе, далёкім будзе ад плётак і з плёткамі ён умела будзе змагацца.

Я дужа хацеў-бы, каб у народзе беларускім было як найменш плётак. Праўда, што й Беларусы гэта не анелы, але людзі, дык і ім плёткі часта падабаюцца. Але Беларусам заўсёды трэба памятаць, што плёткі гэта дужа шкодная атрута ў чалавечым арганізьме. Кажды Беларус насупроць гэтай атруты выступіць павінен і змагацца з ёю ён абавязаны.

V. D-a

## Беларуская Філія Дзяржаўнай Гімназіі ім. А. Міцкевіча ў Вільні

Адрас: Wilno, ul. Dominikańska 3/5.

Гэтым абвешчаецца, што 29 жніўня 1939 г. пачнуцца ўступныя экзамены ў Віленскую Беларускую Дзяржаўную Гімназію

В а р у н к і п р ы й м а:

У I клясу прыймаюцца хлопцы й дзяўчаты, якія: 1) маюць ня менш 12 і ня больш 16 гадоў і 2) скончылі 6 (шэсьць) ці 7 (сем) аддзелаў пачаткавай школы.

Пры паступленьні ў I клясу кандыдаты(кі) здаюць праверачны экзамін з польскае мовы, беларускае мовы, матэматыкі, гісторыі, географіі й прыроды. (Пры экзаміне з беларускае мовы трэба ўмець чытаць і пісаць).

У II і III клясу прыймаюцца дзеці на падставе экзамену з усіх прадметаў у аб'ёме праграмы I і II клясы гімназіі.

Заявы прыймаюцца да 29 жніўня 1939 г. Да заявы трэба далучыць: 1) мэтрыку, 2) школьнае пасьведчаньне, 3) пасьведчаньне аб прышчэпе воспы, 4) дэкларацыю аб тым, што кандыдат па нацыянальнасьці — Беларус, ды пераслаць на Р.К.О. (бянкет можна купіць на кожнай пошце) 10 зл. за экзамін на наступны адрас: I Państwowe Gimnazjum im. A. Mickiewicza — Filia Białoruska — w Wilnie. P.K.O. № 703304.

Увага: Тыя, што не здалі ўступнага экзамену вясной, могуць падгатавацца й здаваць экзамены 29 жніўня.

Padpiska na „Chr. Dumku”: na hod—3 zał., na pайhodu—1 zał. 50hr., na try miesiacy—1 zał. Cana asobnaha numaru — 10 hr. Zahranicu padpiska ў dva razy daražej. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POŹNIAK  
Рэдактар Я. ПАЗЬНЯК

Wydawca KS. AD. STANKIEWICZ  
Выдавец КС. АД. СТАНКЕВІЧ

Drukarnia Białoruska im. Fr. Skaryny, Wilno, Zawalna 1. — Беларуская Друкарня ім. Фр. Скарыны, Вільня, Завальная 1